



જ્ઞાન-જ્ઞાન અલૌકિક

જ્ઞાન-જ્ઞાન અલૌકિક છે વિશ્વોત્સવ !

પ્રગટી ગ્યાં છે, બત્રીસ કોઠે દીવડા,
'દાદા' વરસ્યાં 'અકરમજ્ઞાન';
સખી આજે, "જ્ઞાની"નો છે જન્મોત્સવ.

તેત્રીસ કોટિ સંઘે આવે દેવી-દેવતા,
વરસાવે આશીર્વાદ;
ચતુર્ગતે, કલ્યાણકારી તીર્થોત્સવ.

સ્વામી સીમંધર મોકલે બબ્બે સંદેશા,
જુઓ 'રિયલ્લ' ને 'રિલેટિવ';
બે આંખે, અ-પુત્રજન્મા આત્મોત્સવ.

આકાશમાંથી ઊડતી આવે પાંચ પરીઓ,
એની હજજારો પાંખથી ગુલાબ-
-જળ છાંટે, પંચાજ્ઞાગમ પ્રેમોત્સવ;
-જળ છાંટે, પંચાજ્ઞે આગમ અર્કોત્સવ.

ચૈતન્ય ખેતી કરતાં કેવળ "જ્ઞાની પુરુષ",
જેના વરતન વાતું કરે-
-છે તેથી સખી, હૈયાં હિલોળે પૂર્ણોત્સવ.

કૈંક જનમની ભાવના ફળી રૂપકમાં,
અભિવૃદ્ધિ વચની વૃક્ષ;
ફૂલીફાલે, કેવળદર્શન ઉદયોત્સવ.

"અકમવિજ્ઞાની" ઝગવી ગ્યાં નિજ-વીરતા,
નિત આનંદ લક્ષે સ્થિર;
ભવ્ય ભાવિ, સ્થૂળથી સૂક્ષ્મ તત્વોત્સવ.



કહેવત છે કે દીવા પાછળ અંધારા,
 પણ અહીં જીવતાં અપવાદ;
 એક દીવે, લાખ-લાખ પ્રગટ્યાં દીપોત્સવ.
 અષ્ટસિદ્ધિ માતનાં રાખી ગ્યાં છે સત્ રખોપાં,
 માણે મહાત્માઓ રાજયોગ;
 સંયોગે, લબ્ધિ-રિદ્ધિ પ્રાપ્તક પુણ્યોત્સવ.
 એક જ સમયે જાત્રાએ નીકળ્યાં વર્ત-ગણધર,
 તેથી મૂર્તિએ પીધાં દૂધ;
 ગં ગણેશ, દુનિયાભરમાં દુગ્ધોત્સવ;
 ગં ગણેશ, દુનિયાભરમાં શુકલોત્સવ.
 ક્ષેત્ર-દિક્પાળ યક્ષ, કિન્નરો સંગે ભૈરવ દેવ,
 જગે અહોનિશ જાગૃતકાર;
 તપોબળે, સ્વાનંદ અભ્યુદય ધર્મોત્સવ.
 સર્વ દેવલોકની મૈત્રી સાધી'તી 'દાદાજી'એ,
 અને તેથી જ મ્હાતમા અભય;
 થઈ ફરે, અભેદ આતમ-વ્યક્તોત્સવ.
 ચિઠ્ઠી સ્વીકારે "જ્ઞાની"ની સૌ દિવ્યાત્મા,
 જુઓ સમકિત થાય અવગાઢ;
 સમોસર્ણો, શુદ્ધ આત્માનો સિદ્ધોત્સવ.
 ધરમનિષ્ઠા સાચી હોય ત્યાં ભગવાન હોય,
 ભલે 'ઈન્ડિયન' 'U.K.'માં હોય;
 તેથી અહીં, ભારતમાં છે ભવ્યોત્સવ.

